

Kissinžer... Nikaply kommunist we uruş jenaýatkäri

Category: Kitapcy, Nukdaýnazar, Publisistika, Sözler

написано kitapcy | 26 января, 2025

Kissinžer... Nikaply kommunist we uruş jenaýatkäri KISSINŽER...
NIKAPLY KOMMUNIST we URUŞ JENAÝATKÄRI!



Kissinžere gönükdirilen agyr tankydyň sebäbi, real syýasatynyň aç-açanlygy we onuň ötünç soramaýan häsiýetiniň barlygydy Kissinžeriň obrazy wagtyň geçmegi bilen syýasy şeýtanyň obrazyna öwrüldi.

Aldawçy, pyrryldakçy, ikitaraply jansyz...

Bular onuň obrazyny garalaýan sypatlaryň diňe käbiri.

«Simpsonlar» ýaly multifilmlerem Kissinžeri bihaýaçylykly meýilnamanyň soňky retuşlaryny etmek üçin münbere çykan erbet adam edip görkezýär.

Ilkibaşda beýle däldi. Ol özüneçekiji parlak ýylgyzlaryň biridi. Onuň suraty «Time» žurnalynyň daşky sahabyny on baş gezekdenem köp bezäpdi. Emma soňanaka hemme zat tersine boldy we jady awy başlady.



Kissinžeriň ýatlamalarynyň awtory meşhur taryhçy Niall Fergýuson Kissinžeriň sag gatlagyňam, çep gatlagybam aýyplamalaryna uçrandygyny aýdýar.

Ekstremistik sagçylar ilki Hytaý, soňra SSSR bilen baglaşan şertnamalary sebäpli Kissinžeri kommunistlikde aýyplady we KGB-niň «Bor» lakamly jansyzydygy hakda myş-myşlar ýaýratdy. Başga bir awtor Kissinžeriň Wýetnamdaky urşy köpe çekdirip, ABŞ-nyň ysgyndan gaçyrmak maksady bilen Ak Tama aralaşandygyny aýdýar.

Başga bir aýyplamada bolsa «Kissinžeriň amerikan halkyny Kremle baglamaga synanyşýan rus jansyzydygy» öňe sürülýär. Şeýle-de, edil häzir Bill Geýtsiň täze görnüşli koronawirusy (kowid-19) ýaýratmakda aýyplanyşy ýaly, Kissinžeriň dünýäde


barha köpelyän ilaty azaltmak isleýändigi üçin AIDS keselini ýaýratmagyň inisiatory bolandygy öňe sürülýär.

Bular entek subut edilmedik ýangynly aýyplamalar bolsa-da, Kissinžer nyşana alynýan we özi hakda komplimasiýa teoriýalary düzülýän adama öwrüldi.

Has köp täsire eýe çepçi gatlagyň komplimasiýa teoriýalary ekstremistik sagçylaryň boş sözlerinden has rasionaldy we mantyklydy.

Kissinžer Çilide uly amerikan kompaniýalarynyň bähbitlerine hyzmat edýän syýasaty goldamakda aýyplandy.

Kinorežissýor Oliwer Stoun «ABŞ-nyň gizlin taryhy» («The Untold History of America») atly kinofilminde ony psihopat hökmünde sypatlandyrdy.



Başga bir žurnalist ol hakda «Kissinžer... Ahyr nemes šiyesi we öñe seredyän gözleri bilen güýç piramidasyndaky gowşak ýerde duran we oña dyrmaşmaga synanyşýan şeytan» doýdi.


Meşhur iňlis ýazyjysy Kristofer Hitçens Çili, Argentina, Bangladeş ýaly uzyn sanawy emele getiren ýurtlarda adamzada garşy jenaýatlary etmekde aýyplady.

Hitçens Kissinžeri suduň zalynda dikmek üçin jan edýärdi. Sud edaralaryna Kissinžeriň fotosuratyny alyp gidip, onuň tussag edilmegini talap edýärdi. (Hitçens Gandi, Tereza ene ýaly şahsyýetlere-de hüjüm etmek boýunça ussat ýazyjy!).

Kissinžeriň üstünden ähli jenaýat, kast edişlik, tussag etme

musallatlaryny inderen uzyn aýyplama we jedelkeş sanaw...

Gysgaça aýdanda, munuň özi wagtyň geçmegi bilen giňeýän, bir adamyň adyna ýapyşýan, şahsyýetini öldürýän, at-abraýyny ýere sokýan komplimasiýaçy düşünjedir.



Taryhçy şeýle sowaly orta atýar:

– ABŞ birnäçe ýurda goşun saldy, birnäçe ýurduň içerki işlerine goşuldy. Nämüçin Kissinžerden başga amerikan şahsyýetleri hakda aýdylýan hekaýatlary eşidemzok?

Taryhyň dürli döwürlerinde ýaşap geçen şahsyýetleriň başyna şular ýaly ýagdaý düşýär. Olar hakda ýalňys maglumatlara esaslanýan rowaýatlar we hekaýatlar toslanýar hem-de olardan

halkyň aňyny manipulirlejek hekaýat döredilýär.

Halkyň komplimasiýa hekaýatlary bilen ýakyndan gyzyklanýandygyny ýatdan çykaramzok. Bu işiň ýene bir bölegi agitasiýadyr.

Ýaramaz jansyz we uruş jenaýatkäri Kissinžeriň ady ummasyz girdeji getirýän düşewüntli işe öwrüldi.

Syýasy ýazyjy Ýozef Ioffeniň «Kissinžer» kitabynyň awtory Uolter Aýzeksona beren jogabynda Kissinžeriň üstüne eňterilip durlan hüjümiň sebäbi hakda başga bir garaýşy görýäris.

Ioffe Aýzeksonyň «Kissinžeriň ilki asyň, soň sud ediň!» diýen ýaly sözünüň bardygyny aýdýar.

Kitapda Aýzekson göni Kissinžere ýüzlenip:

– *Genri, maňa seret. Indi sen hakyky amerikalysyň. Biz Metternihdir Bismarkyň ýerine Tomas Jeffersony, Wudro Wilsony isleýänimiz üçin Ýewropadan gaçdyk* – diýýär.

Bu teýeneli gepde gizlin haýynlykda aýyplama äheňi duýulýanam bolsa, Kissinžeriň nemes gelip çykyşyna yşarat edýär. Awtor «real syýasaty» däl-de, «ideal syýasaty» isleýändiklerini aýdýar.

Ioffe bolsa özüne şeýle jogap berýär:


Nämüçin Jefferson däl-de, Bismark?

Ikinji jahan urşunyň yzyndan ýekeligi soňlanandan we dünýä ýurtlarynyň arasyna goşulandan soň ABŞ-nyň indiden beýläk «real syýasata» bil baglamakdan we dürli halkara güýçler bilen gatnaşyk açmakdan başga çykalgasy galmandy.

Sowet Soýuzy ýaly ullakan duşman tarapyndan abanýan howp bardy we hiç kimse okeanlary Britaniýa imperiýasy ýaly gorap bilenokdy.

ABŞ muny hökman edäýmelidi, şonuň üçinem prezident Ruzwelt Gitleri ýok etmek üçin Stalin bilen güýç birikdirdi.

Kissinžere gönükdirilen agyr tankydyň sebäbi, real syýasatynyň aç-açanlygy we onuň ötüňç soramaýan häsiýetiniň barlygydy.



Ýurduň içi kanunlar we ideal gymmatlyklar, daşarsy bolsa döwletleriň arasyndaky güýç deňagramlylygy bilen dolandyrylýar.

Şu nukdaýnazardan Kissinžeriň Ukraina konflikti boýunça Ukrainanyň döwlet ýolbaşçysy Wladimir Zelenskini we onuň egindeşlerini gaharlandyran düşünjesiniň çykyş nokadyny görýäris. Kissinžer idealizmiň däl-de, realizmiň iň gowy çözgütdigini öňe sürýär.

Žurnalist Semir Ataullah makalasynda Kissinžeriň eserleriniň diňe gysgaça mazmundan ybaratdygyna ünsi çekdi.

Nikson Kissinžeri saýlap alanda prezident Eýzenhaueriň

Kissinžere garşy halamazçylygyny paýlaşan saýlama awtordan güýçli beýanat...

Eýzenhauer Kissinžeri wezipä belländigini eşidende Niksona şeýle diýipdi:

– *Ýöne Kissinžer professor ahyryn?! . Professordan gowy ylmy işlere garaşsaň garaş, ýöne ony bular ýaly zat üçin jogapkärli wezipä belleme!*

Memduh MUHEÝNI,

«Al Arabiya» teleýaýlymynyň başlygy.

Ýekşenbe, 05.06.2022 ý. Publisistika